

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ചതുശ്ചത്യാരിംശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ചതുശ്ചത്യാരിംശഃ സർഗഃ ||

ശ്രീരാമേണ ഹനുമതേ മുദ്രികാം പ്രദായ തസ്യ ദക്ഷിണദിശി
പ്രേഷണം

വിശേഷേണ തു സുഗ്രീവോ
ഹനുമത്യർഥമുക്തവാൻ |
സ ഹി തസ്മിൻ ഹരിശ്രേഷ്ഠേ
നിശ്ചിതാർഥോർഥസാധനേ || 4.44.1 ||

അബ്രവീച്ച ഹനുമന്തം
വിക്രാന്തമനിലാത്മജം |
സുഗ്രീവഃ പരമപ്രീതഃ
പ്രഭുഃ സർവവനൗകസാം || 4.44.2 ||

ന ഭൂമൗ നാന്തരിക്ഷേ വാ
നാംബരേ നാമരാലയേ |
നാപ്സു വാ ഗതിസംഗം തേ
പശ്യാമി ഹരിപുംഗവ || 4.44.3 ||

സാസുരാഃ സഹഗന്ധർവാഃ
സനാഗനരദേവതാഃ |
വിദിതാഃ സർവലോകാന്തേ
സസാഗരധരാധരാഃ || 4.44.4 ||

ഗതിർവേഗശ്ച തേജശ്ച
 ലഘ്വഘോരഃ ച മഹാകപേ |
 പിതൃസ്തേ സദൃശം വീര
 മാരുതസ്യ മഹൗജസഃ || 4.44.5 ||

തേജസാ വാപി തേ ഭൂതം
 ന സമം ഭൂവി വിദ്യതേ |
 തദ് യഥാ ലഭ്യതേ സീതാ
 തത്ത്വമേവാനുചിന്തയ || 4.44.6 ||

ത്വയ്യേവ ഹനുമന്നസ്തി
 ബലം ബുദ്ധിഃ പരാക്രമഃ |
 ദേശകാലാനുവൃത്തിശ്ച
 നയശ്ച നയപണ്ഡിത || 4.44.7 ||

തതഃ കാർയസമാസംഗ -
 മവഗദ്യ ഹനുമതി |
 വിദിത്യാ ഹനുമന്തം ച
 ചിന്തയാമാസ രഘവഃ || 4.44.8 ||

സർവഥാ നിശ്ചിതാർഥോഽയം
 ഹനുമതി ഹരീശ്വരഃ |
 നിശ്ചിതാർഥതരശ്ചാപി
 ഹനുമാൻ കാർയസാധനേ || 4.44.9 ||

തദേവം പ്രസ്ഥിതസ്യാസ്യ
 പരിജ്ഞാതസ്യ കർമ്മഭിഃ |
 ഭർത്രാ പരിഗൃഹീതസ്യ
 ധ്രുവഃ കാർയഫലോദയഃ || 4.44.10 ||

തം സമീക്ഷ്യ മഹാതേജാ
 വ്യവസായോത്തരം ഹരിം |
 കൃതാർഥ ഇവ സംഹൃഷ്ടഃ
 പ്രഹൃഷ്ടേന്ദ്രിയമാനസഃ || 4.44.11 ||

ദദൗ തസ്യ തതഃ പ്രീതഃ
 സ്വനാമാങ്കോപശോഭിതം |
 അംഗുലീയമഭിജ്ഞാനം
 രാജപുത്രോഃ പരന്തപഃ || 4.44.12 ||

അനേന ത്യാം ഹരിശ്രേഷ്ഠ
 ചിഹ്നേന ജനകാത്മജാ |
 മത്സകാശാദനുപ്രാപ്ത -
 മനുദ്വിഗ്നാനുപശ്യതി || 4.44.13 ||

വ്യവസായശ്ച തേ വീര
 സത്യയുക്തശ്ച വിക്രമഃ |
 സുഗ്രീവസ്യ ച സന്ദേശഃ
 സിദ്ധിം കഥയതീവ മേ || 4.44.14 ||

സ തദ് ഗൃഹ്യ ഹരിശ്രേഷ്ഠഃ
 കൃത്യാ മൂർധ്നി കൃതാഞ്ജലിഃ |
 വന്ദിത്യാ ചരണൗ ചൈവ
 പ്രസ്ഥിതഃ പ്ലവഗർഷഭഃ || 4.44.15 ||

സ തത് പ്രകർഷൻ ഹരിണാം മഹദ് ബലം
 ബഭൂവ വീരഃ പവനാത്മജഃ കപിഃ |
 ഗതാംബുദേ വ്യോല്ലി വിശുദ്ധമണ്ഡലഃ
 ശശീവ നക്ഷത്രഗണോപശോഭിതഃ || 4.44.16 ||

അതിബല ബലമാശ്രിതസ്തവാഹം

ഹരിവര വിക്രമ വിക്രമൈരനൽപൈഃ |

പവനസുത യഥാധിഗമ്യതേ സാ

ജനകസുതാ ഹനുമന്തമാ കുരുഷ്യ || 4.44.17 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

കിഷ്കിന്ധാകാണ്ഡേ ചതുശ്ചത്വാരീംശഃ സർഗഃ ||